

TNPSC துளிகள்

- ❖ ரத்தன் டாடாவுக்கு ஆஸ்திரேலியாவின் மிக உயரியக் குடிமை விருதான ஆர்டர் ஆஃப் ஆஸ்திரேலியா விருது வழங்கப்பட்டுள்ளது.
- ❖ இந்தியத் தொழில்முறை மலையேறும் வீரரான அர்ஜுன் வாஜ்பாய், அன்னபூர்ணா 1 என்ற சிகரத்தின் உச்சியினை அடைந்த முதல் இந்தியர் என்ற பெருமையைப் பெற்று உள்ளார்.
 - இது நேபாளத்தில், கடல் மட்டத்திலிருந்து சுமார் 8,091 மீட்டர் (26,545 அடி) உயரத்தில் அமைந்துள்ள உலகின் 10வது உயரமான சிகரமாகும்.
- ❖ WYLD எனப்படும் விசா நிறுவனத்தின் ஆதரவினைப் பெற்ற உலகின் முதல் சமூகப் பயன்பாட்டுப் பண வழங்கீட்டு அட்டையானது மும்பையில் அறிமுகப் படுத்தப் பட்டு உள்ளது.
- ❖ கொலம்பிய நாட்டுப் பாடகி ஷகிரா, பில்போர்டு இதழின் 'ஆண்டின் சிறந்த இலத்தீன் பெண்மணி' என்ற விருது வழங்கி கௌரவிக்கப்பட உள்ளார்.
- ❖ துபாய் நாட்டினைச் சேர்ந்த விமான நிறுவனமான எமிரேட்ஸ் ஆனது, சாரா எனப்படும் உலகின் முதல் எந்திர மனிதச் செயல்பாடு சார்ந்த ஒரு உள்நுழைவு வசதியினைத் தொடங்கியுள்ளது.
 - சாரா என்பது வாடிக்கையாளர்களின் முகங்களை ஊடறிந்து செய்யப்பட்ட கடவுச் சீட்டுகளுடன் ஒப்பிட்டு, பயணிகளின் பட்டியலைச் சரிபார்த்து, பின் அவர்களைச் சுமைகளை உள்ளிடும் முனையப் பகுதிக்கு அவர்களை வழிநடத்தும்.

தேசியச் செய்திகள்

சிறுதானியங்களை ஊக்குவிப்பது தொடர்பான நிதி ஆயோக் அறிக்கை



- ❖ நிதி ஆயோக் அமைப்பானது, 'உணவில் சிறுதானியங்களின் பெரும் பயன்பாட்டினை ஊக்குவித்தல்: இந்தியாவின் மாநிலங்கள்/ஒன்றியப் பிரதேசங்களின் சிறந்த நடைமுறைகள்' என்ற தலைப்பில் ஒரு அறிக்கையை வெளியிட்டுள்ளது.

- ❖ சிறுதானிய பெருமதிப்புச் சங்கிலியின் பல்வேறு அம்சங்களில் குறிப்பாக உற்பத்தி, பதப்படுத்துதல் மற்றும் நுகர்வு ஆகியவற்றில் மாநில அரசுகள் மற்றும் பல்வேறு உற்பத்தி அமைப்புகளால் பின்பற்றப்பட்ட நல்ல முறையிலான மற்றும் புதுமையான நடைமுறைகளின் தொகுப்பினை இந்த அறிக்கை முன்வைக்கிறது.
- ❖ இந்த அறிக்கையானது மூன்று கருத்துருக்களைக் கொண்டுள்ளது
 - சிறுதானியங்களின் பயன்பாட்டினை ஊக்குவிப்பதற்கான மாநில அரசின் பல திட்டங்கள் மற்றும் முன்னெடுப்புகள்;
 - ஒருங்கிணைந்த சிறார் மேம்பாட்டுத் திட்டத்தில் சிறுதானியங்களைச் சேர்த்தல்;
 - ஆராய்ச்சி & மேம்பாடு மற்றும் புத்தாக்கம் மிக்க நடைமுறைகளுக்காக தொழில் நுட்பங்களைப் பயன்படுத்துதல்.
- ❖ இந்த அறிக்கை நமது உணவில் சிறுதானியங்களின் பயன்பாட்டினைப் புத்துயிர் பெறச் செய்வதற்கும் அதனை நன்கு நெறிமுறைப்படுத்தச் செய்வதற்குமாக வேண்டி ஒரு வழி காட்டும் களஞ்சியமாக இருக்கும்.

தேசிய மருத்துவச் சாதனங்கள் கொள்கை 2023

Policy for the Medical Devices Sector

- ✦ Cabinet approves the Policy for the Medical Devices Sector.
- ✦ Six Strategies planned to tap the potential of the Sector, with the Implementation Action Plan.
- ✦ Medical Devices Sector is expected to grow from present \$11 Bn to \$50 Bn in next five years.
- ✦ The policy is expected to meet the public health objectives of access, affordability, quality and innovation.

- ❖ 2023 ஆம் ஆண்டிற்கான தேசிய மருத்துவச் சாதனங்கள் கொள்கைக்குச் சமீபத்தில் மத்திய அமைச்சரவை ஒப்புதல் அளித்துள்ளது.
- ❖ நோயாளிகளுக்கான அதிகரித்து வரும் சுகாதார நலத் தேவைகளைப் பூர்த்தி செய்வதற்காக, மருத்துவச் சாதனங்கள் துறையினை நோயாளிகளின் நலனை மையமாகக் கொண்ட ஒரு அணுகுமுறையுடன் விரைவான மேம்பாட்டுப் பாதையில் கொண்டு செல்வதை இது நோக்கமாகக் கொண்டுள்ளது.
- ❖ பொது சுகாதார நல நோக்கங்களான அணுகல், மலிவு விலை, தரம் மற்றும் புத்தாக்கம் ஆகியவற்றினைப் பூர்த்தி செய்யும் வகையில், மருத்துவ சாதனத் துறையின் முறையான மேம்பாட்டிற்கு இது வழிவகை செய்யும் என்று எதிர்பார்க்கப் படுகிறது.

- ❖ தற்போது 11 பில்லியன் டாலர் மதிப்பீட்டினைக் கொண்டிருக்கும் இந்தத் துறையானது அடுத்த ஐந்து ஆண்டுகளில் 50 பில்லியன் டாலர் மதிப்பு கொண்டதாக வளர்ச்சி பெற இது உதவும்.

SUPREME முன்னெடுப்பு



- ❖ அறிவியல் மற்றும் தொழில்நுட்பத் துறை அமைச்சகமானது, உபகரணங்களின் மேம்பாடு, தடுப்பு முறையிலான (முன்கூட்டிய) பழுதுபார்ப்பு மற்றும் பராமரிப்பிற்கான (SUPREME) ஆதரவு என்ற முன்னெடுப்பினைச் சமீபத்தில் தொடங்கியது.
- ❖ இது அந்த அமைச்சகத்தின் ஆதரவின் கீழ் உருவாக்கப்பட்டப் பகுப்பாய்வுக் கருவி மையங்களை (AIFs) மேம்படுத்தச் செய்தல் மற்றும் பராமரிப்பதற்கான நிதி உதவி போன்றவற்றை வழங்க முயல்கிறது.
- ❖ இது பழுதுபார்த்தல், மேம்படுத்துதல், பராமரித்தல், மறுசீரமைப்பு செய்தல் அல்லது கூடுதல் இணைப்புகளைப் பெறுதல் ஆகியவற்றிற்கு நிதி உதவியை விரிவு படுத்தச் செய்வதற்கான ஒரு முதல்-வகையான திட்டமாகும்.
- ❖ இதில் அதிகபட்சமாக 3 ஆண்டுகளுக்கு நிதி உதவி வழங்கப்படும்.
- ❖ அனைத்துத் தனியார் மற்றும் அரசுக்குச் சொந்தமான நிறுவனங்களும் இத்திட்டத்தில் நிதியளிப்பதற்கான முறைமை 75:25 என்ற வீதத்தில் இருக்கும்.

உலகின் முதல் நுண்திரவ DAP உரம்



- ❖ மத்திய உள்துறை அமைச்சர், டெல்லியில் "உலகின் முதல் நுண்திரவ DAP (டை-அமோனியா பாஸ்பேட்) உரத்தினை" அறிமுகம் செய்தார்.
- ❖ இது இந்திய விவசாயிகள் உர கூட்டுறவு லிமிடெட் (IFFCO) நிறுவனத்தினால் தயாரிக்கப் பட்டது.
- ❖ விவசாயிகளுக்கு ஆகும் உற்பத்திச் செலவைக் குறைக்கவும், இரசாயன உரங்களைத் தவிர்க்கவும் உதவும் என்பதால் இது ஒரு புரட்சிகரப் பொருளாகப் புகழப்படுகிறது.
- ❖ ஒரு 500 மில்லி அளவு கொண்ட கொள்கலனில் உள்ள திரவ DAP உரத்தில் 8% நைட்ரஜன் மற்றும் 16% பாஸ்பரஸ் உள்ளது.
- ❖ இது வழக்கமாகப் பயன்படுத்தப் படுகின்ற 50 கிலோ எடை கொண்ட DAP உர மூட்டைக்கு ஈடானதாக அமையும்.
- ❖ இந்திய விவசாயிகள் உர கூட்டுறவு லிமிடெட் நிறுவனமானது அதன் நுண் யூரியா மற்றும் நுண் DAP மீது காப்புரிமையினைப் பெற்றுள்ளது.
- ❖ இந்தக் கூட்டுறவு நிறுவனமானது அடுத்த 20 ஆண்டுகளுக்கு வேண்டி இந்தத் தயாரிப்புக்களுக்கான பங்கு வீத உரிமையினைக் கொண்டிருக்கும்.

அஜெயா வாரியர் – 2023



- ❖ இந்தியா மற்றும் ஐக்கியப் பேரரசு ஆகிய நாடுகளின் இராணுவப் படைப்பிரிவுகள் 7வது 'அஜெயா வாரியர் 2023' என்ற பயிற்சியினைத் தொடங்கியுள்ளன.
- ❖ அஜெயா வாரியர் என்பது ஐக்கியப் பேரரசில் இரண்டு ஆண்டுகளுக்கு ஒருமுறை, இரு நாடுகளிலும் மாறி மாறி நடத்தப்படுகின்ற ஒரு பயிற்சியாகும்.
- ❖ இதற்கு முந்தையப் பயிற்சியானது, 2021 ஆம் ஆண்டு அக்டோபர் மாதத்தில் இந்தியாவில் உத்தரகாண்டின் செளபாதியா என்னுமிடத்தில் நடைபெற்றது.

சர்வதேசச் செய்திகள்

பொய்யான சமூக நடைமுறை உறுதியளிப்புச் சந்தைப்படுத்துதல் அதிகரிப்பு

- ❖ நிலையான உணவு அமைப்புகளுக்கான சர்வதேச நிபுணர்கள் குழுவானது (IPES) 'Who's tipping the scales. என்ற தலைப்பிலான ஒரு அறிக்கையினை வெளியிட்டுள்ளது.

- ❖ இந்த அறிக்கையின்படி, சர்வதேச உணவு நிர்வாகத்தில் பெருநிறுவனங்களானது நீண்ட காலமாக செல்வாக்கு செலுத்தி வருகின்றதோடு, அவற்றின் ஈடுபாடுகள் என்பது புலப்படும் வகை மற்றும் புலப்படாத வகை எனப் பல வழிகளிலும் வெளிப்படுத்தப்படுகின்றன.
- ❖ உணவுப் பாதுகாப்பு அமைப்புகள் மற்றும் பெருநிறுவனங்களின் கூட்டாண்மைகளை உருவாக்கப்படும் போது நிறுவனங்கள் 'ப்ளூ-வாஷ்' அல்லது 'சோஷியல்-வாஷ்' எனப்படும் பொய்யான சமூக நடைமுறை உறுதியளிப்புச் சந்தைப்படுத்துதலினை மேற்கொள்ள அனுமதிக்கப்படுகிறது.
- ❖ பொய்யான சமூக நடைமுறை உறுதியளிப்புச் சந்தைப்படுத்துதல் என்பது, உணவு முறைகள் மற்றும் நீர்நிலைகளின் நிலையான பயன்பாடு மற்றும் பாதுகாப்பை அடையும் வகையில் அவை செயல்படுவதாக நுகர்வோரை நம்ப வைப்பதற்காகப் பெரு நிறுவனங்கள் பயன்படுத்தும் ஒரு சந்தைப்படுத்துதல் தந்திரமாகும்.

Reason for Bluewashing


- Greenwashing deceive customers into thinking a company's products or services create more positive impact than they actually create.
- Companies hope to increase their business & strengthen their brand identity as socially responsible.
- Many companies do Bluewashing to avoid negative press about their practices.



புதிய சுகாதார முன்னெடுப்புகள்


- ❖ PRET மற்றும் Big Catch-up எனப்படும் முன்னெடுப்புகள் சமீபத்தில் தொடங்கப்பட்டுள்ளன.
- ❖ அதிகரித்து வரும் அச்சுறுத்தல்களுக்கான தயார்நிலை மற்றும் நெகிழ்திறன் (PRET) முன்னெடுப்பு ஆனது உலக சுகாதார அமைப்பினால் தொடங்கப்பட்டது.
- ❖ இது சர்வதேச சுகாதார ஒழுங்குமுறைகளின் (IHR) கீழ் செயல்படும்.
- ❖ இது நோய்க் கிருமிகளின் மீதான குழுக்களின் பரவும் முறையின் அடிப்படையில் பெருந் தொற்றுக்கான தயார்நிலையை மேம்படுத்துவதில் கவனம் செலுத்துகிறது.
- ❖ Big Catch-up முன்னெடுப்பானது உலக சுகாதார அமைப்பு, யுனிசெஃப், பில்& மெலின்டா கேட்ஸ் அறக்கட்டளை ஆகியவற்றினால் தொடங்கப்பட்டது.

- ❖ தடுப்பூசி மூலம் தடுக்கக் கூடிய தட்டம்மை, தொண்டை அழற்சி நோய், போலியோ மற்றும் மஞ்சள் காய்ச்சல் போன்ற பெருந்தொற்றுகளிலிருந்து மக்களைப் பாதுகாத்து மேம்படுத்துவதை இது நோக்கமாகக் கொண்டுள்ளது.



சுற்றுச்சூழல் செய்திகள்

சுற்றுச்சூழல் உணர்திறன் மண்டலங்கள் தொடர்பான தீர்ப்பு



- ❖ உச்ச நீதிமன்றமானது, பாதுகாக்கப்பட்ட பகுதிகளுக்கான 1 கி.மீ. வரையிலான இடையக (தாங்கு) மண்டலம் தொடர்பான தனது தீர்ப்பினை மாற்றியமைத்துள்ளது.
- ❖ 2022 ஆம் ஆண்டு ஜூன் 03 ஆம் தேதியன்று, நாடு முழுவதும் உள்ள பாதுகாக்கப்பட்ட காடுகள், தேசியப் பூங்காக்கள் மற்றும் வனவிலங்குச் சரணாலயங்களைச் சுற்றி குறைந்த பட்சம் ஒரு கிலோமீட்டர் சுற்றளவிற்கு சுற்றுச்சூழல் உணர்திறன் மண்டலங்கள் (ESZ) கட்டாயமாக வரையறுக்கப் பட வேண்டும் என்று உச்ச நீதிமன்றம் உத்தரவிட்டது.



- ❖ நீதிபதி B.R. கவாய் தலைமையிலான அமர்வானது சுற்றுச்சூழல் உணர்திறன் தாங்கு மண்டலங்கள் நாடு முழுவதும் ஒரே மாதிரியாக இருக்க முடியாது என்றும், அது அந்தந்த "பாதுகாக்கப்பட்ட பகுதி சார்ந்ததாக" இருக்க வேண்டும் என்றும் குறிப்பிட்டது.
- ❖ மேலும், இது 1 கிலோமீட்டர் சுற்றளவிலான சுற்றுச்சூழல் உணர்திறன் மண்டலங்களில் உள்ள பகுதிகளில் சாலைகள் மற்றும் பிற முக்கிய உள்கட்டமைப்புகளை கட்டமைக்கக் கூடாது என அரசாங்கத்திற்கு உத்தரவிட்டது.
- ❖ இந்தப் பகுதிகளுக்குள் சுரங்க நடவடிக்கைகள் மேற்கொள்வதற்கும் உச்ச நீதிமன்றம் தடை விதித்துள்ளது.

அறிக்கைகள் மற்றும் குறியீடுகள்

முதன்மை கண்காணிப்பு பட்டியல் 2023

- ❖ அமெரிக்காவின் வர்த்தகப் பிரதிநிதி (USTR) அலுவலகமானது, சீனா, ரஷ்யா மற்றும் நான்கு இதர பிற நாடுகளுடன் சேர்த்து இந்திய நாட்டினை மீண்டும் 'முதன்மை கண்காணிப்புப் பட்டியலில்' சேர்த்துள்ளது.
- ❖ அறிவுசார் சொத்துப் பாதுகாப்பு மற்றும் அமலாக்கம் தொடர்பான செயல்முறைகளில் உலகின் மிகவும் சவாலான நாடுகளாக விளங்கும் முக்கிய நாடுகளில் ஒன்றாக இந்தியா உள்ளது.
- ❖ 2022 ஆம் நிதியாண்டில் அமெரிக்க எல்லையில் கைப்பற்றப்பட்ட போலி மருந்துகளின் மூல ஆதார நாடுகள் சீனா, இந்தியா மற்றும் துருக்கி ஆகியவையாகும்.

| Priority Watch List | Watch List | |
|---------------------|----------------------|-----------------------|
| • Argentina | • Algeria | • Guatemala |
| • Chile | • Barbados | • Mexico |
| • China | • Belarus | • Pakistan |
| • India | • Bolivia | • Paraguay |
| • Indonesia | • Brazil | • Peru |
| • Russia | • Bulgaria | • Thailand |
| • Venezuela | • Canada | • Trinidad and Tobago |
| | • Colombia | • Turkey |
| | • Dominican Republic | • Turkmenistan |
| | • Ecuador | • Uzbekistan |
| | • Egypt | • Vietnam |

மாநிலச் செய்திகள்

முத்தரப்பு தீர்வுசார் ஒப்பந்தம்

- ❖ மத்திய அரசு, அசாம் மாநில அரசு மற்றும் திமாசா தேசிய விடுதலை இராணுவம் / திமாசா மக்கள் உயர்நிலைச் சபை (DNLA/DPSC) பிரதிநிதிகளுக்கு இடையேயான ஒரு முத்தரப்பு தீர்வுசார் ஒப்பந்தமானது புது டெல்லியில் கையெழுத்தானது.
- ❖ இந்த ஒப்பந்தத்தின் விளைவாக, 168க்கும் மேற்பட்ட DNLA பிரிவினர் அரசிடம் தங்கள் ஆயுதங்களைச் சமர்ப்பித்து இயல்பு வாழ்க்கையில் இணைகின்றனர்.
- ❖ இந்த ஒப்பந்தமானது அசாமின் திமா ஹசாவ் மாவட்டத்தில் நிகழ்ந்து வந்த ஆயுதக் கிளர்ச்சிகளை முழுமையாக முடிவுக்குக் கொண்டு வரும்.
- ❖ இந்த ஒப்பந்தத்தின் கீழ், அசாம் மாநில அரசினால் திமாசா நலன்புரி சபை அமைக்கப்படும்.
- ❖ இது ஒரு சமூக, கலாச்சார மற்றும் மொழி அடையாளத்தைப் பாதுகாத்து, பிறகு அதன் வளத்தினைக் காத்து மற்றும் அதனை ஊக்குவிக்கச் செய்யும்.

- ❖ இது, அவர்களின் அரசியல், பொருளாதார மற்றும் கல்வி சார்ந்த தேவைகளைப் பூர்த்தி செய்வதற்கும், அதன் தன்னாட்சிச் சபையின் அதிகார வரம்பிற்கு வெளியே உள்ள திமாசா மக்களின் மீது விரைவான மற்றும் அதிக கவனத்துடன் கூடிய வளர்ச்சியினை உறுதி செய்வதற்கும் உதவும்.



முக்கிய தினங்கள்

சர்வதேச தொழிலாளர் தினம் - மே 01

- ❖ மே தினம் அல்லது தொழிலாளர் தினம் என்றும் அழைக்கப்படும் தொழிலாளர் தினமானது, மே 01 ஆம் தேதியன்று கொண்டாடப்படுகிறது.
- ❖ இது தொழிலாளர் வர்க்கத்தின் விலைமதிப்பற்றப் பங்களிப்புகளை அங்கீகரிக்கச் செய்து அவர்களைப் பாராட்டுவதை நோக்கமாகக் கொண்டுள்ளது.
- ❖ அமெரிக்காவில் தொழிலாளர் தினம் என்ற கருத்தாக்கமானது, 1886 ஆம் ஆண்டில் எட்டு மணி நேர வேலை நேரம் கோரி நடைபெற்ற நாடு தழுவிய வேலைநிறுத்தத்தினை அடுத்து முன்வைக்கப் பட்டது.
- ❖ இந்தியாவில், முதல் தொழிலாளர் தினமானது 1923 ஆம் ஆண்டு மே 01 ஆம் தேதியன்று, மதராஸ் மாகாணத்தில் சிங்காரவேலர் என்பவரால் ஆரம்பிக்கப் பட்ட இந்துஸ்தான் தொழிலாளர் கிசான் என்ற கட்சியால் கொண்டாடப்பட்டது.

